



# نیوز ریلیز



سفارت خانہ، ریاستہائے متحدہ امریکہ

شعبہ تعلقات عامہ

رابطہ: رچرڈ سنیل سائٹر

ترجمان

فون: 0300-501-2640

28 اکتوبر 2009ء

برائے فوری اجراء

192/2009

## وزیر خارجہ ہیلری کلنٹن کا دورہ پاکستان

دفتر ترجمان امریکی محکمہ خارجہ

میڈیا نوٹ

اسلام آباد (28 اکتوبر 2009ء)۔ امریکی وزیر خارجہ ہیلری کلنٹن پاکستان کا سرکاری دورہ کر رہی ہیں۔ آج اسلام آباد میں انھوں نے اپنے وفد کے ہمراہ پاکستان کے وزیر خارجہ شاہ محمود قریشی کے ساتھ دفتر خارجہ میں ملاقات کی اور ظہرانے میں شرکت کی بعد ازاں پریس کانفرنس کی۔ انھوں نے وزیر اعظم ہاؤس میں وزیر اعظم یوسف رضا گیلانی سے ملاقات کی، وہ غریب پاکستانی عورتوں اور ان کے خاندانوں کی مدد کے لئے وضع کئے گئے ایک پروگرام میں بھی شریک ہوئیں۔ انھوں نے صدر آصف علی زرداری سے ملاقات کے علاوہ ایوان صدر میں اپنے اعزاز میں دیئے جانے والے عشاءے میں بھی شرکت کی۔

وزیر خارجہ ہیلری کلنٹن نے وزیر خارجہ شاہ محمود قریشی کے ساتھ پریس کانفرنس کے دوران اور دن بھر دیگر تقریبات میں امریکہ کی پاکستان کی منتخب جمہوری حکومت کے ساتھ ایسی وسیع تر شرکت پر زور دیا جو دونوں ممالک کے درمیان سرکاری اور عوامی روابط کی تمام جہتوں پر محیط ہو۔ اس کے علاوہ وزیر خارجہ نے پاکستان کو توانائی کے شعبے میں امریکہ کی طرف سے مدد فراہم کرنے، تمام پاکستانیوں کے معیار زندگی بہتر بنانے اور معاشی ترقی میں اعانت کے لئے توانائی کے ایک بڑے منصوبہ کے پہلے مرحلے کا اعلان بھی کیا۔

آج وزیر اعظم یوسف رضا گیلانی کے ساتھ ملاقات میں وزیر خارجہ ہیلری کلنٹن نے جنوبی اور شمالی وزیرستان اور صوبہ سرحد میں بے گھر ہونے والے لوگوں کو انسانی بنیادوں پر مدد فراہم کرنے کے لئے پاکستان اور اقوام متحدہ کے اداروں کو 56 ملین ڈالر دینے کا وعدہ کیا۔ انھوں نے حکومت پاکستان کی ترجیحات میں شامل قانون کے نفاذ اور سرحدوں پر سکیورٹی کے پروگراموں کے سلسلے میں امریکہ کی طرف سے 103.5 ملین ڈالر فراہم کرنے کا عہد بھی کیا۔

وزیر خارجہ نے صدر آصف علی زرداری اور وزیر اعظم یوسف رضا گیلانی کے ہمراہ حکومت پاکستان کی طرف سے شروع کئے جانے والے بینظیر انکم سپورٹ پروگرام کی ایک تقریب میں بھی شرکت کی، اس پروگرام کے تحت ملک کی بعض انتہائی نادار عورتوں اور ان کے خاندانوں کو ماہانہ بنیادوں پر مالی امداد فراہم کی جاتی ہے۔ اس موقع پر وزیر خارجہ ہیلری کلنٹن نے اعلان کیا کہ امریکہ اس پروگرام کے لئے 85 ملین ڈالر کی اعانت فراہم کرے گا۔

پشاور 11- اسپتال، روڈ، پشاور کینٹ فون: 5268800	کراچی کلکٹر زلیں، 8 عبداللہ ہارون روڈ فون: 5204200 E-mail: irckhi@state.gov	لاہور 150 ایمپیریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمانا-5، اسلام آباد فون: 2082000 E-mail: infoisb@state.gov
--	--	--	---